



Dokument ta' sessjoni

10.6.2015

B8-0575/2015 }
B8-0577/2015 }
B8-0578/2015 }
B8-0579/2015 }
B8-0585/2015 } RC1

MOZZJONI GHAL RIŽOLUZZJONI KONGUNTA

imressqa skont l-Artikoli 135(5) u 123(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:

ECR (B8-0575/2015)

PPE (B8-0577/2015)

Verts/ALE (B8-0578/2015)

ALDE (B8-0579/2015)

S&D (B8-0585/2015)

dwar is-Sirja: is-sitwazzjoni f'Palmira u l-każ ta' Mazen Darwish
(2015/2732(RSP))

Cristian Dan Preda, Tomáš Zdechovský, Michèle Alliot-Marie, Elmar Brok, Davor Ivo Stier, Dubravka Šuica, David McAllister, György Hölvényi, Giovanni La Via, Michaela Šojdrová, Jiří Pospíšil, Lara Comi, Eduard Kukan, Patricija Šulin, Jarosław Wałęsa, Kinga Gál, Claude Rolin, Bogdan Brunon Wenta, Therese Comodini Cachia, Csaba Sógor, Ivana Maletić, Luděk Niedermayer, Marijana Petir, József Nagy, Jeroen Lenaers, Ivan Štefanec, Pavel Svoboda, Tunne Kelam, Thomas Mann, Róza Gräfin von Thun und Hohenstein, Joachim Zeller, Jaromír Štětina, Barbara Kudrycka, Roberta Metsola, Ramón Luis Valcárcel Siso, Ramona Nicole Mănescu, Ildikó Gáll-Pelcz, Seán Kelly, Andrej Plenković, Bogdan Andrzej Zdrojewski f-isem il-Grupp PPE Josef Weidenholzer, Arne Lietz, Victor Boştinaru, Richard Howitt, Elena Valenciano, Pier Antonio Panzeri, Silvia Costa, Afzal Khan, Nicola Caputo, Neena Gill, Claudia Tapardel, Janusz Zemke, Jeppe Kofod, Liliana

RC\1064911MT.doc

PE558.929v01-00 }
PE558.931v01-00 }
PE558.932v01-00 }
PE558.933v01-00 }
PE558.939v01-00 } RC1

Rodrigues, Michela Giuffrida, Doru-Claudian Frunzulică, Miroslav Poche, Momchil Nekov, Alessia Maria Mosca, Andi Cristea, José Blanco López, Vilija Blinkevičiūtė, Sergio Gutiérrez Prieto, Zigmantas Balčytis, Goffredo Maria Bettini, Vincent Peillon, Elena Gentile, Enrico Gasbarra, Demetris Papadakis, Nikos Androulakis, Tonino Picula, Jonás Fernández, Julie Ward, Brando Benifei, Theresa Griffin, Liisa Jaakonsaari, Eider Gardiazabal Rubial, Eric Andrieu, Marlene Mizzi, Isabella De Monte, Hugues Bayet, Biljana Borzan, Victor Negrescu, Emilian Pavel, Flavio Zanonato, Krystyna Łybacka, Nicola Danti, Marc Tarabella, Renato Soru, Maria Grapini, Siôn Simon, Lidia Joanna Geringer de Oedenberg, Tibor Szanyi, Javi López, Csaba Molnár, Viorica Dăncilă, Péter Niedermüller, Inmaculada Rodríguez-Piñero Fernández, Jytte Guteland, Olle Ludvigsson, Marita Ulvskog
fisem il-Grupp S&D

Charles Tannock, Mark Demesmaeker, Geoffrey Van Orden, Notis Marias, Hans-Olaf Henkel, Valdemar Tomaševski, Angel Dzhambazki, Ruža Tomašić, Jana Žitňanská, Ryszard Czarnecki, Tomasz Piotr Poręba, Ryszard Antoni Legutko
fisem il-Grupp ECR

Marietje Schaake, Ilhan Kyuchyuk, Frédérique Ries, Marielle de Sarnez, Filiz Hyusmenova, Hilde Vautmans, Martina Dlabajová, Ivo Vajgl, Beatriz Becerra Basterrechea, Ramon Tremosa i Balcells, Gérard Deprez, Jozo Radoš, Petras Auštrevičius, Johannes Cornelis van Baalen, Maite Pagazaurtundúa Ruiz, Ivan Jakovčić, Fredrick Federley, Robert Rochefort, Louis Michel, Pavel Telička, Petr Ježek, Dita Charanzová, Antanas Guoga, Hannu Takkula, Izaskun Bilbao Barandica, Nedzhmi Ali, Nathalie Griesbeck, Urmas Paet, José Inácio Faria, Philippe De Backer
fisem il-Grupp ALDE

Barbara Lochbihler, Alyn Smith, Davor Škrlec, Karima Delli, Ernest Urtasun, Eva Joly, Bronis Ropé, Bodil Ceballos, Judith Sargentini, Michèle Rivasi
fisem il-Grupp Verts/ALE

**Riżoluzzjoni tal-Parlament Ewropew dwar is-Sirja: is-sitwazzjoni f'Palmira u l-każ ta'
Mazen Darwish
(2015/2732(RSP))**

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar is-Sirja, inkluża dik tat-30 ta' April 2015¹,
- wara li kkunsidra l-komunikazzjoni tal-Kummissjoni tas-6 ta' Frar 2015 bit-titolu "Elementi għal strategija reġjonal tal-UE għas-Sirja u l-Iraq kif ukoll it-theddida tad-Da'esh",
- wara li kkunsidra d-dikjarazzjonijiet u r-rapporti mis-Segretarju Ĝenerali tan-NU u mill-Kummissarju Għoli tan-NU għad-Drittijiet tal-Bniedem dwar il-kunflitt fis-Sirja,
- wara li kkunsidra r-rapporti tal-Kummissjoni Internazzjonali Indipendent ta' Inkjesta dwar is-Sirja, stabilita mill-Kunsill tan-Nazzjonijiet Uniti tad-Drittijiet tal-Bniedem,
- wara li kkunsidra l-Istatut ta' Ruma tal-Qorti Kriminali Internazzjonali adottat fis-17 ta' Lulju 1998, b'mod partikolari l-Artikolu 8(2)(b)(ix) tiegħu, li jiddikjara li l-attakki diretti b'mod intenzjonali kontra monumenti storici jikkostitwixxu delitt tal-gwerra,
- wara li kkunsidra r-riżoluzzjoni tiegħu tat-30 ta' April 2015 dwar il-qerda ta' siti kulturali mwettqa mill-ISIS/Da'esh,
- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea (TFUE), li jiddikjara li "l-Unjoni u l-Istati Membri għandhom jikkultivaw il-koperazzjoni ma' pappiżi terzi u mal-organizzazzjonijiet internazzjonali kompetenti fil-qasam tal-kultura",
- wara li kkunsidra r-Regolament tal-Kunsill (KE) Nru 116/2009 tat-18 ta' Diċembru 2008 dwar l-esportazzjoni tal-ogġetti kulturali,
- wara li kkunsidra r-riżoluzzjoni dwar il-ħolqien ta' netwerk informali ta' awtoritatjiet tal-infurzar tal-liġi u l-kompetenza esperta fil-qasam ta' ogġetti kulturali (EU CULTNET) adottata mill-Kunsill fil-laqgħa tiegħu tal-25 u tas-26 ta' Ottubru 2012,
- wara li kkunsidra t-Tieni Protokoll (1999) tal-Konvenzjoni tal-Aja tal-1954 għall-Protezzjoni tal-Proprietà Kulturali fil-Każ ta' Kunflitt Armat,
- wara li kkunsidra d-dikjarazzjoni tal-Vici President tal-Kummissjoni/ir-Rappreżentant Għoli tal-Unjoni ghall-Affarijiet Barranin u l-Politika ta' Sigurtà, Federica Mogherini, tal-21 ta' Lulju 2015 dwar is-sitwazzjoni fil-Palmira; u wara li kkunsidra d-dikjarazzjoni mill-Kelliem tar-Rappreżentant Għoli, Catherine Ashton tas-17 ta' Frar 2012 li tikkundanna l-arrest ta' Mazen Darwish, u tal-Istqarrija Lokali tal-UE tat-3 ta' April 2012 dwar id-detenzjoni kontinwa mingħajr kapi ta' akkuża tas-Sur Mazen Darwish u ta' seba' difensuri

¹ Testi Adottati, P8_TA(2015)0187.
RC\1064911MT.doc

tad-drittijiet tal-bniedem oħrajn,

- wara li kkunsidra l-Linji Gwida tal-UE dwar id-Difensuri tad-Drittijiet tal-Bniedem adottati f'Ġunju 2004 u aġġornati fl-2008,
 - wara li kkunsidra r-Riżoluzzjoni Nru 2222 tal-Kunsill tas-Sigurtà tan-NU (2015),
 - wara li kkunsidra d-Dikjarazzjoni Universalis tad-Drittijiet tal-Bniedem,
 - wara li kkunsidra l-Artikolu 135(5) u 123(4) tar-Regoli ta' Proċedura tiegħu,
- A. billi aktar minn 220 000 persuna, fil-parti l-kbira tagħhom nies ċivili, tilfu ġajnejha sa mill-bidu tal-kunflitt fis-Sirja fl-2011; billi r-reġim ta' Assad, l-IS/Da'esh, al-Nusra u l-partijiet l-ohra involuti fil-kunflitt wettqu ksur massiv u rikorrenti tad-drittijiet tal-bniedem u tad-dritt umanitarju internazzjonali; billi l-parti l-kbira ta' dawn ir-reati s'issa għadhom ma gewx ikkastigati;
- B. billi r-rikors għat-tortura, l-arresti tal-massa u l-qedda mifruxa ta' żoni popolati eskalaw drammatikament fix-xhur li għaddew; u billi numru kbir ta' Sirjani gew spustati, fejn uħud minnhom gew mgiegħla jitbiegħdu aktar mill-assistenza umanitarja li jenħtieg;
- C. billi l-IS/Da'esh qatlu minn tal-inqas 400 persuna, inkluż nisa u tfal, f'Palmira, sa mill-qbid ta' din il-belt Sirjana antika u, skont l-Osservatorju Sirjan għad-Drittijiet tal-Bniedem, iġġustizzjaw mill-anqas 217-il persuna u żammew taħt arrest 600 persuna oħra, inkluż nisa u tfal fuq akkuża li kellhom kuntatt mal-forzi tar-reġim u li kienu qeqhdin jaħbu membri tar-reġim fi djarhom;
- D. billi l-qbid tal-belt ta' Palmira kien segwit b'attakki mill-arju feroċi mill-forzi favur Assad li qatlu għexieren ta' ċittadini u wassal lil ħafna mill-abitanti tal-belt li kien għad fadal biex jaħbaru;
- E. billi wara offensiva ġidida f'April-Mejju 2015 l-IS/Da'esh ħatfu Ramadi fis-17 ta' Mejju u Palmira fil-21 ta' Mejju, li wasslet biex 50 % tat-territorju Sirjan spiċċa taħt il-kontroll tagħhom; billi l-karattru transnazzjonali tal-hekk imsejjah Stat Iżlamiku, li għandu riżorsi finanzjarji sinifikanti u madwar 200 000 għellied skont uħud mis-sorsi, joħloq theddida għar-reġjun usa'; billi eluf ta' persuni barranin, inkluži ċittadini tal-UE, huma stmati li qed jiġieldu fi ħdan dawn il-gruppi armati; billi l-qawmien tal-IS/Da'esh aggrava l-kriżi umanitarja, partikolarment permezz ta' spostament massivta' nies ċivili;
- F. billi fil-5 ta' Ĝunju 2015 il-membri tal-Kunsill tas-Sigurtà tan-NU esprimew indinjazzjoni ġhal-livell għoli ta' vjolenza u ghall-attakki kollha kontra n-nies ċivili fis-Sirja u kkundannaw l-attakki terroristici mwettqa mill-IS/Da'esh, al-Nusra u minn gruppi terroristici oħrajn li joperaw fil-pajjiż,
- G. billi Palmira tinsab bejn Damasku u l-belt tal-Lvant ta' Deir al-Zour u għandha bjar tal-gass u minjieri tal-fosfat importanti fil-viċinanza tagħha; billi l-qbid ta' Palmira kkoinċida mal-ħtif ta' Ramadi, fil-provinċja ta' Anbar tal-Iraq, mill-IS/Da'esh, iżda wkoll, ftit wara t-telfiet territorjali mill-Is/Da'esh madwar Tikrit;

- H. billi Palmira, li hi eqdem minn 2 000 sena, hi sit kulturali importanti u hi nkluža fil-Lista ta' Patrimonju Dinji tal-UNESCO; billi fil-21 ta' Mejju 2015, id-Direttur Ĝeneral tal-UNESCO appella għat-tmiem immedjat tal-ostilitajiet fil-belt;
- I. billi Palmira hi simbolu tal-patrimonju kulturali għani tas-Sirja, u għandha fdalijiet monumentali ta' belt kbira, li kienet waħda miċ-ċentri kulturali fost l-iktar importanti tad-din jaġi antika; billi l-qtıl tal-massa mill-IS/Da'esh u l-atti ta' qerda ta' patrimonju arkeoloġiku u kulturali, taħt certi ċirkostanzi huma meqjusa bħala reati kontra l-umanità u bħala forma ta' "tindif kulturali", u jikkostitwixxu għal delitt tal-gwerra skont l-Istatut ta' Ruma tal-Qorti Kriminali Internazzjonali; billi dawn l-attakki sistematici fuq il-patrimonju kulturali ġew deskritti bħala "tindif kulturali" mid-Direttur Ĝeneral tal-UNESCO, Irina Bokova;
- J. billi l-IS/Da'esh qiegħed jattakka u jeqred il-patrimonju kulturali kemm tal-Iraq u kemm tas-Sirja bħala tattika tal-gwerra għall-firxa tat-terrur u tal-mibegħda; billi, kaġun tal-qbid ta' Palmira mill-IS/Da'esh, il-patrimonju storiku ta' din il-belt jiġi skont l-Istatut ta' Ruma tal-Qorti Kriminali Internazzjonali (QKI);
- L. billi l-UNESCO u s-ħab l-oħrajn nedew il-Progett għall-Protezzjoni b'Urgenza tal-Patrimonju Sirjan għal perjodu ta' tliet snin, bil-ghan li jiżguraw il-ħarsien b'urgenza tal-patrimonju kulturali;
- M. billi l-kummerċ illeċitu ta' ogħetti kulturali issa huwa t-tielet l-aktar kummerċ illegali sinifikanti, wara d-drogi u l-armi, billi dan il-kummerċ illeċitu huwa ddominat minn netwerks kriminali organizzati, u billi l-mekkaniżmi nazzjonali u internazzjonali attwali la huma mgħammra u lanqas mhuma sostnuti b'mod adegħaw biex jittrattaw din il-kwistjoni; billi l-UE hadet il-passi kollha xierqa skont ir-Riżoluzzjoni Nru 2199 tal-Kunsill tas-Sigurtà tan-NU (2015) biex tipprevjeni l-kummerċ illegali tal-proprjetà kulturali;
- N. billi mill-bidu tal-kunflitt Sirjan f'Marzu 2011, kien hemm ksur miffrux u serju tad-drittijiet tal-bniedem, b'mod partikolari l-attakki mmirati intenzjonati, id-detenzjoni arbitrarja u l-ghajbien ta' ġurnalisti indipendenti, difensuri tad-drittijiet tal-bniedem, haddiema umanitarji u persunal mediku, soġġetti għal theddid, vjolenza, arrest arbitrarju u ghajbien fis-Sirja;
- O. billi Mazen Darwish, ġurnalista u attivist Sirjan u President taċ-Ċentru Sirjan għall-Midja u l-Libertà ta' Espressjoni spiċċa miżġum fħabs mill-2012, bħal kif ġralhom Hani Al-Zaitani u Hussain Għrer, għall-ħidma tagħħom fil-ħarsien tal-libertà ta' espressjoni; billi ġie rrapporġat li Mazen Darwish kien soġġett għal tortura ħarxa u trattament ħażin u li fis-6 ta' Mejju 2015 ittieħed f'post mhux magħruf; billi Mazen Darwish ingħata l-Premju UNESCO għal-Libertà tal-Istampa 2015, kif ukoll għotja oħra internazzjonali importanti, bħall-Preis der Lutherstädte – "Das unerschrockene Wort" 2015, il-Bruno-Kreisky-Preis für Verdienste um die Menschenrechte 2013, u l-Premju PEN-Pinter 2014; billi l-prigunerija kontinwa ta' Mazen Darwish, Hani Al-Zaitani u Hussain Għrer hija evidenza ulterjuri tan-natura repressiva tar-regim ta' Bashar al-Assad fis-Sirja;

- P. billi r-Riżoluzzjoni Nru 67/262 tal-15 ta' Mejju 2013 tal-Assemblea Ĝeneral tan-NU talbet li l-awtoritajiet Sirjani jehilsu b'mod immedjat il-persuni kollha miżmuma arbitrarjament, inkluži l-membri taċ-Ċentru Sirjan għall-Midja u l-Libertà ta' Espressjoni;
- Q. billi fid-19 ta' Frar 2015, il-Kummissarju Ĝholi tan-NU għad-Drittijiet tal-Bniedem, Zeid Ra'ad Al Hussein, heġġeg lill-awtoritajiet Sirjani jehilsu lil dawk kollha miżmuma l-ħabs talli esprimew b'mod paċifiku l-fehmiet tagħhom, inkluž Mazen Darwish;
- R. billi mijiet ta' difensuri tad-drittijiet tal-bniedem gew soggetti għal theddid, vjolenza, arrest arbitrarju u għajbien fis-Sirja; billi dan jinkludi l-avukata tad-drittijiet tal-bniedem u rebbieha tal-Premju Sakharov tal-2011 Razan Zeitouneh, li nħatfet f'Duma fid-9 ta' Diċembru 2013;
1. Jikkundanna bil-qawwa l-abbużi sistematici u mifruxa orribbli tad-drittijiet tal-bniedem, il-ksur tad-dritt umanitarju internazzjonali mwettaq mir-reġim ta' al-Assad, minn terroristi li jappartjenu għall-IS/Da'esh u gruppi ġihadisti oħra fis-Sirja, u s-sentenzi u l-akkużi kontra l-aktivisti, il-bloggers u l-ġurnalisti politici, civili u tad-drittijiet tal-bniedem; itenni mill-ġdid il-kundanna assoluta tiegħu tat-tortura, il-bombardamenti intensifikati u l-użu ta' bombardamenti mill-ajru, inkluži l-bombi f'forma ta' bittija (barrel bombs), mill-Gvern Sirjan; jesprimi s-solidarjetà qawwija tiegħu mal-vittmi; jibqa' id-dispjaċut profondament għal-livell ta' tbatija umana u t-telf ta' hajja fil-kunflitt tas-Sirja, u huwa mhasseb ħafna dwar id-deterjorazzjoni tas-sitwazzjoni umanitarja u tas-sigurtà fis-Sirja;
 2. Jikkundanna l-qbid ta' Palmira mill-IS/Da'esh fil-21 ta' Mejju 2015 wara attakk li dam ġħaddej disat ijiem li sewa ħafna ħajjet u l-fatt li sa issa qatel mill-inqas 217-il persuna fi u madwar il-belt u kompla jwettaq abbużi u atroċitajiet mifruxa fil-"kalifat" li pproklama fiż-żoni li jikkontrolla fis-Sirja u l-Iraq;
 3. Jesprimi t-thassib tiegħu dwar is-sitwazzjoni fis-sit ta' Palmira u l-eluf ta' residenti minn Palmira gewwa l-belt, kif ukoll dwar dawk spostati minħabba l-avvanz tal-IS/Da'esh u għan-nisa u t-tfal f'Palmira, fejn innota t-tendenza tal-IS/Da'esh li jaħtfu, jisfruttaw u jabbużaw in-nisa u t-tfal band'oħra, inkluž bl-istupru, l-abbuż sesswali, iż-żwieġ sfurzat u r-reklutaġġ sfurzat tat-tfal;
 4. Iheġġeg lill-Kunsill, lill-Kummissjoni u lir-Rappreżentant Ĝholi jagħmlu disponibbli riżorsi finanzjarji u umani kollha meħtieġa sabiex jghinu lir-rifugjati;
 5. Jilqa' l-impenn li jiġu rduppjati l-isforzi kollettivi biex jingħeleg l-IS/Da'esh meħuda fil-laqgħa ministerjali tal-koalizzjoni internazzjonali kontra l-IS/Da'esh f'Parigi fit-3 ta' Ĝunju; jistieden lill-koalizzjoni żżid l-isforzi biex timplimenta strategija komuni, multidimensjonali u fit-tul biex iddgħajnejf u eventwalment teqred l-IS/Da'esh; jisħaq il-htieġa li din l-istrategija tkun akkumpanjata b'kooperazzjoni msahħha mal-istati regionali kollha u l-atturi mhux statali kommessi għall-ġlied kontra l-IS/Da'esh;
 6. Jibqa' konvint li la jista' jkun hemm riżoluzzjoni tal-kunflitti effikaċi u lanqas paċi sostenibbli fis-Sirja mingħajr ma tittieħed responsabilità għar-reati mwettqa min-naħħat kollha waqt il-kunflitt;
 7. Jirrimarka li soluzzjoni sostenibbli għall-kriżi tas-Sirja tista' tinkiseb biss permezz ta'

riżoluzzjoni politika inkluživa bbażata fuq il-Komunikat ta' Ĝinevra tat-30 ta' Ĝunju 2012 u appoġġjata mill-komunità internazzjonali; jistieden lill-Mibghut Specjali tan-NU Staffan de Mistura jaħdem mal-partijiet kollha lejn tranzizzjoni politika ġenwina li tissodisfa l-aspirazzjonijiet legittimi tal-poplu Sirjan u b'mod indipendent u demokratiku tippermettilhom jiddeterminaw il-futur tagħhom stess;

8. Jistieden lill-komunità internazzjonali żżid l-isforzi biex issib soluzzjoni halli ttaffi l-križi u ttemm il-gwerra fis-Sirja u tleħħen l-appoġġ tagħha għal dawk impenjati jiġi jikkieldu lill-IS/Da'esh fis-Sirja u l-Iraq; jistieden lill-gvernijiet tar-reġjun jaħdmu flimkien, peress li kooperazzjoni mill-qrib dwar kwistjonijiet ta' sigurtà hija l-uniku mezz biex ikun hemm paċi u sigurtà fir-reġjun;
9. Jistieden lill-komunità internazzjonali tagħmel dak kollu li huwa fis-setgħa tagħha biex tipproteġi l-popolazzjoni civili u thares il-patrimonju kulturali uniku ta' Palmira, u jistieden lill-partijiet kollha għal twaqqif immedjat tal-ostilitajiet f'Palmira u biex jingħata passaġġ sikur liċ-ċivili kollha li qegħdin jaħarbu l-vjolenza;
10. Ježiġi l-waqfien immedjat tal-qedda tal-patrimonju kulturali tas-Sirja u l-Iraq, inkluži s-siti u l-oġġetti reliġjużi; jenfasizza li ma jistgħux jiġu tollerati tali atti mwettqa mill-IS/Da'esh jew individwi, gruppi, impriżi u entitajiet oħra, u jistieden ukoll għall-preservazzjoni tal-patrimonju kulturali tal-Iraq billi jiġu protetti l-proprietà u s-siti kulturali u reliġjużi skont id-dritt umanitarju internazzjonali;
11. Iheġġeg lill-UE u lill-Istati Membri jagħtu bidu għall-kampanji ta' sensibilizzazzjoni sabiex jiskoragħixxu x-xiri u l-bejgħ illeċitu ta' oġġetti kulturali miż-żoni ta' kunflitt;
12. Itenni mill-ġdid il-valur għoli tal-patrimonju kulturali għall-umanità kollha u għaldaqstant jikkunsidra li l-qedda tiegħu ma għandhiex tiġi meqjusa bhala delitt tal-gwerra li ma tistax tiddefendih;
13. Jissottolinja l-ħtieġa għal sforzi konġunti mill-komunità internazzjonali biex tipprevjeni l-kummerċ illegali fil-proprietà kulturali u t-traffikar illeċitu tal-artifatti kulturali, li jikkontribwixxu għall-iffinanzjar tal-IS/Da'esh;
14. Japrova d-dikjarazzjonijiet magħħmula mid-Direttur Ģenerali tal-UNESCO u l-miżuri speċjali kollha meħuda minn-NU u l-UNESCO bil-ħsieb li tiġi mharsa Palmira u kwalunkwe sit kulturali u storiku iehor li jispiċċaw taħt theddida;
15. Jistieden lis-Segretarju Ģenerali tan-NU jirreferi l-kwistjoni tal-ħarsien tas-siti kulturali kollha taħt theddida minn gruppi terroristi, inkluż l-IS/Da'esh, lill-Kunsill tas-Sigurtà, bil-ħsieb tal-adozzjoni ta' riżoluzzjoni dwar is-suggett;
16. Jistieden lill-Istati Membri u lill-istituzzjonijiet tal-UE jieħdu passi pratti, f'kooperazzjoni man-Nazzjonijiet Uniti, biex iharsu s-siti kulturali, storiċi, reliġjużi u arkeoloġiċi li huma taħt theddida f'Palmira u l-Lvant Nofsani kollu kemm hu;
17. Jilqa' u jissottolinja l-importanza kritika tax-xogħol tal-organizzazzjonijiet tas-soċjetà civili lokali u internazzjonali fid-dokumentazzjoni tal-ksur tad-drittijiet tal-bniedem, tal-evidenza ta' delitti tal-gwerra, tad-delitti kontra l-umanità u vjolazzjonijiet oħra; jesprimi l-

ammirazzjoni u s-solidarjetà profonda tiegħu għall-attivisti kollha Sirjani li, mingħajr waqfien, ikomplu jimmonitorjaw, jiddokumentaw u jirrapportaw dwar is-sitwazzjoni tad-drittijiet tal-bniedem fil-pajjiż tagħhom mifni bil-gwerra, b'riskju għall-ħajjithom stess;

18. Huwa mhasseb serjament dwar id-degradazzjoni dejjem sejra għall-agħar tas-sitwazzjoni umanitarja u tad-drittijiet tal-bniedem fis-Sirja u jenfasizza l-htieġa li tiġi rispettata l-libertà ta' espresssji u l-libertà tad-difensuri tad-drittijiet tal-bniedem biex iwettqu xogħolhom, f'konformità mal-obbligi internazzjonali tas-Sirja; jirrimarka li kull individwu għandu dritt ġħal-libertà ta' opinjoni u ta' espressjoni, u li dan huwa dritt tal-bniedem fundamentali; jikkundanna l-vjolazzjonijiet kollha tal-libertajiet tal-istampa u l-atti kollha ta' vjolenza kontra ġurnalisti fis-Sirja;
19. Jistieden lill-awtoritajiet Sirjani biex b'mod immedjat u inkondizzjonalment jeħilsu u jwaqqghu l-akkuži kollha kontra Marzan Darwish u dawk kollha arrestati, ikkundannati u/jew li nghataw sentenza biex b'mod paċifiku jeżercitaw id-dritt tagħhom tal-liberta ta' espressjoni u ta' assoċjazzjoni, kif ukoll id-difensuri tad-drittijiet tal-bniedem u l-attivisti tad-drittijiet politici kollha arbitrarjament imċaħħda mil-libertà tagħhom abbażi tal-attivitajiet tagħhom relatati mad-drittijiet tal-bniedem;
20. Iheġġeg lill-awtoritajiet Sirjani jiddivulgaw/jiżvelaw b'mod immedjat x'sar minnhom u fejn qiegħdin it-tliet irġiel u jiżguraw li huma mharsa minn tortura u trattament hażin, jiġi permess lilhom kuntatt immedjat mal-familji u l-avukati tagħhom, u provdu b'kull attenzjoni medika li jeħtieġ;
21. Iheġġeg lill-Istati Membri jirratifikaw il-Konvenzjoni Internazzjonali għall-Harsien tal-Persuni Kollha mill-Għajbien Sfurzat bħala kwistjoni ta' priorità; jistieden lis-Servizz Ewropew għall-Azzjoni Esterna (SEAE) u l-Istati Membri jippromwovu ratifikazzjoni universali u l-implementazzjoni ta' dan l-instrument ewljeni tad-drittijiet tal-bniedem u biex jappoġġjaw il-ħidma tal-Kumitat tan-NU dwar l-Ġħajbien Sfurzat, stabbilit taħt din il-Konvenzjoni;
22. Jagħti istruzzjonijiet lil-President tiegħu biex jgħaddi din ir-riżoluzzjoni lill-Viči President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Kunsill, lill-Kummissjoni, lill-gvernijiet u l-parlamenti tal-Istati Membri, lis-Segretarju Ĝenerali tan-Nazzjonijiet Uniti, lill-Mibgħut Speċjali tan-NU u tal-Lega Għarbija għas-Sirja, u lill-partijiet kollha involuti fil-kunflitt fis-Sirja.